

आश्रमशाळा संहितेमध्ये सुधारणा / दुरुस्ती
सूचविण्यासाठी समिती गठीत करण्याबाबत...

महाराष्ट्र शासन

विमुक्त जाती भटक्या जमाती, इतर मागासवर्ग व विशेष मागास प्रवर्ग कल्याण विभाग

शासन निर्णय क्र. विभशा-२००६/प्र.क्र.६०/ विजाभज-२

मंत्रालय, विस्तार भवन, मुंबई-३२

दिनांक २९ जून, २०१८

वाचा:- १. शासन निर्णय क्र. विभशा-२००६/प्र.क्र.६०/ विजाभज-२, दि. १५ जानेवारी २०१८.

प्रस्तावना :-

राज्यातील खाजगी शैक्षणिक संस्थांकडून चालविल्या जाणाऱ्या विजाभज आश्रमशाळांकरीता या विभागातर्फे संदर्भीय शासन निर्णयान्वये आश्रमशाळा संहिता प्रसिद्ध करण्यात आलेली आहे. आश्रमशाळा संहितेमध्ये काही उणिवा अथवा त्रुटी अनावधानाने राहून गेल्या असण्याची शक्यता नाकारता येत नाही. त्यामुळे या विभागाने प्रसिद्ध केलेली आश्रमशाळा संहिता वेळोवेळी अद्ययावत करण्यासाठी संचालक, विजाभज, इमाव व विमाप्र संचालनालय, पुणे यांच्या स्तरावर समितीचे गठन करण्याची बाब शासनाच्या विचाराधीन होती.

शासन निर्णय :-

आश्रमशाळा संहिता ही शासनाच्या आदेशांचे आणि शासन निर्णयांचे संकलन असते. त्यामुळे आश्रमशाळा संहितेमध्ये सुधारणा / दुरुस्ती करावयाची झाल्यास त्या संदर्भात शासन निर्णय निर्गमित करून दुरुस्ती करता येते. या विभागातर्फे प्रसिद्ध करण्यात आलेल्या आश्रमशाळा संहितेमध्ये काही उणिवा अथवा त्रुटी अनावधानाने राहून गेल्या असण्याची शक्यता नाकारता येत नाही. त्यामुळे या विभागाने प्रसिद्ध केलेली आश्रमशाळा संहिता वेळोवेळी अद्ययावत करण्यासाठी संचालक, विजाभज, इमाव व विमाप्र संचालनालय, पुणे यांच्या स्तरावर समितीचे गठन करण्यात यावे व आश्रमशाळा संहितेमध्ये काही उणिवा अथवा त्रुटी असल्यास समितीच्या निदर्शनास आणून देण्याचे आवाहन करण्यात यावे आणि आलेल्या सूचना यांचा अभ्यास करून त्यानुषंगाने आश्रमशाळा संहितेमध्ये सुधारणा /दुरुस्ती सूचविण्यासाठी खालीलप्रमाणे समिती गठित करण्यात येत आहे. मात्र समितीच्या शिफारशी स्वीकारणे / नाकारण्याचे अधिकार शासनास राहतील. शिफारशी करण्यापूर्वी शासनाच्या सर्व विभागांमधील शाळा / आश्रमशाळाबाबत काय धोरण आहे, (उदा: शालेय शिक्षण विभाग, आदिवासी विकास विभाग, महिला व बाल कल्याण विभाग व इतर) यांचा अभ्यास करूनच समितीने शिफारस करावी. शाळा / आश्रमशाळा बाबतीत शासनाचे विविध विभागांमध्ये एकाच विषयावर वेगवेगळे धोरण आहे. त्यामुळे आश्रमशाळांबाबत नेमके कोणते धोरण लागू करावे याबाबतही साशंकता असते. त्यामुळे सर्व विभागांच्या शाळा / आश्रमशाळांबाबतच्या धोरणांचा तुलनात्मक अभ्यास करून एकसूत्रता आणण्यासाठी सुद्धा समितीने स्वतःहून काही शिफारशी असल्यास त्याही सुचवाव्यात.

अ.क्र.	समितीचे पदाधिकारी	पदनाम
१	संचालक, विजाभज, इमाव व विमाप्र संचालनालय, पुणे	अध्यक्ष
२	सह-संचालक, विजाभज, इमाव व विमाप्र संचालनालय, पुणे (आश्रमशाळा)	सदस्य
३	सह-संचालक (प्राथमिक), शिक्षण संचालनालय महाराष्ट्र राज्य, पुणे	सदस्य
४	सह-संचालक (माध्यमिक/उच्च माध्यमिक), शिक्षण संचालनालय महाराष्ट्र राज्य, पुणे	सदस्य
५	सर्व प्रादेशिक उपायुक्त, समाज कल्याण विभाग	सदस्य
६	सहायक संचालक, (आश्रमशाळा) विजाभज, इमाव व विमाप्र संचालनालय, पुणे	सदस्य सचिव

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०१८०६२९१५५१४७७८२२ असा आहे. हा आदेश डिजीटल स्वाक्षरीने साक्षांकित करुन काढण्यात आला आहे.

महाराष्ट्राचे राज्यपाल यांच्या आदेशानुसार व नावाने.

(सुरेश अ.पेडगांवकर)

अवर सचिव, महाराष्ट्र शासन

प्रत -

१. मा.राज्यपालांचे सचिव, राजभवन, मुंबई
२. मा.मुख्यमंत्री यांचे प्रधान सचिव.
३. मा.मंत्री (विजाभज, इमाव व विमाप्र कल्याण) यांचे खाजगी सचिव.
४. मा.राज्यमंत्री (विजाभज, इमाव व विमाप्र कल्याण) यांचे खाजगी सचिव.
५. सचिव (विजाभज, इमाव व विमाप्र कल्याण विभाग) यांचे स्वीय सहाय्यक.
६. संचालक, विजाभज, इमाव व विमाप्र कल्याण, संचालनालय, पुणे
७. आयुक्त, समाज कल्याण, महाराष्ट्र राज्य, पुणे.
८. आयुक्त, अपंग कल्याण, महाराष्ट्र राज्य, पुणे.
९. विभागातील सर्व सहसचिव/उपसचिव/अवर सचिव
१०. सर्व विभागीय आयुक्त, महाराष्ट्र राज्य,

११. जिल्हाधिकारी, सर्व
१२. मुख्य कार्यकारी अधिकारी, जिल्हा परिषद (सर्व)
१३. महालेखाकार (वित्त व लेखा), महाराष्ट्र १/२ मुंबई/नागपूर
१४. प्रादेशिक उपायुक्त, समाज कल्याण विभाग, (सर्व)
१५. सहाय्यक आयुक्त, समाज कल्याण, (सर्व)
१६. जिल्हा समाज कल्याण अधिकारी, जिल्हा परिषद (सर्व)
१७. सर्व मुख्याध्यापक, प्राथमिक/माध्यमिक/उच्च माध्यमिक आश्रमशाळा
१८. निवड नस्ती (विजाभज-२)